

( શહેરના સર્વ સત્યાગ્રહિ વોટરોને માટે )

# ઇલેક્શનનું ભોપાળું

—યાને—

## વોટરોનો વરઘોડો.

કર્તા ને પ્રકાશક—

જેશંકર તુળજરામ માંડવીકર

વાડીફલીયા—સુરત.

“ સુરત સીટી ” પ્રીન્ટીંગ પ્રેસ—સુરત.



મૂલ્ય ૦-૧-૦]

ઇ. સ. ૧૯૧૭

[પ્રત ૧૦૦૦

ગુજરાત વિદ્યાપીઠ ગ્રંથાલય  
સુરતી કૉપીરાઈટ-સંગ્રહ  
૬૯૪૫

જાપાવી પ્રસિદ્ધ કર્તા  
જેશંકર તુળજરામ માંડવીકર.  
ઠેકાણું વાડીફળીયા-સુરત.

સુરત-ચૌરાના પુલ ઉપર આવેલા ' સુરત સીટી ' પ્રીન્ટીંગ પ્રેસમાં  
દાદારદાસ માનસિંહે જાપ્યું.

# ગુજરાત વિદ્યાપીઠ ગ્રંથાલય

[ ગુજરાતી કૉપીરાઈટ વિભાગ ]

અનુક્રમાંક ૬૭૪૫

વર્ગિક

પુસ્તકનું નામ ઈતિહાસનું ભોપાદું

વિષય ૬ - ૧

## (સવૈયા છંદ.)

સુરત શહેરના શોખીનોને, સમજાવીને લઈશું વાટ;  
નવરા છે પણ કામ અમારાં, જરા ન જોતાં મોટાભોટ. (એ રાહ)

ડાહી-ડમરી વાતો કરશું, સેવા શહેરની મજત કરી;  
સમય-શરીરના ભોગો આપી, સુખી કરીશું શહેર ફરી.  
ભિખારી થઈને પ્રશ્ન ધરધર, ગર્ધવને પણ કહીશું શેઠ;  
સહી મળી કે શેર થયા પછી, મૂર્ખા કૂટશે છાતી-પેટ.-સુ૦ શ૦

મહાલીશું મોટાભા થઈને, મિટીંગમાં મહારાજ સમ;  
શહેરતણા સંહાર થતો પણ, અમને તો જોઈએ 'વેલકમ'.  
ડરશે દરોગા દમામ દેખી, ભંગી-ઢેડા કરશે સલામ;  
પ્લેગ-કાલેરા-મલેરિઆથી, છો વાટર થાએ 'રામરામ'-સુ૦ શ૦

સરીયામે શેઠોના અશ્વેા, ખાડા-ટેકરે ઠોકર ખાય;  
સાંજે શુદ્ધ હવાને બદલે, પાશેર ધૂળતો પેટે જાય.  
ગલી-ખુચીમાં ફરો ભલે પણ, પગ લપસે કે ભાંગે હાડ;  
દોષ અમોને દેશે જરી તો, કાને નવ ધરશું તમ દાદ?-સુ૦ શ૦

શહેર-પરાંની ગલી જુઓ પણ, નાકે નવ ધરવો રૂમાલ;  
ખૂટ સાચવી ચાલજો સાહેબ, અહિં અધે છે નાના ખાળ.  
જાજરૂમાંથી મેલું વહે છે, વાળણીઆનો વાંકો વેશ;  
મે હહાડે ઉપસક વાળે છે, તો પણ શાને કરતા કલેશ.-સુ૦ શ૦

ગોપીતળાવ કે ગટરખાનું છે, ખાડી કરી પાણી વહેવા;  
 કોહ્યા કચરાનું વજન કરી લો, દુઃખી ગોલાની શી પરવા?  
 શૈતપરાની શેરીઓમાં. શે'રી શી રીતે સૂએ ?  
 ડાંશના ડાંખો જ્યાં જુઓ ત્યાં રાત બધી બેઠાં રૂએ. - સુ૦ શ૦  
 માર્કિટે મચ્છર-માળીના, ડાંખોથી બહુ સાચવજો;  
 કોહ્યા શાકની દુર્ગંધી છે, સેન્ટ રૂમાલો વાપરજો.  
 માંસ દેખીને ઉલટી થાયતો, ડરશો નહિં હૈયે ધરી હામ;  
 ડોક્ટરની ડીઘી મેળવવા, લોહી-માંસની સાથે કામ. - સુ૦ શ૦  
 દૂધે પડો તે માટ દૂધા પૂરી, વાવતાણું અણુગળ પાણી;  
 કાળ પડેછે બેટ પડ્યો હુવે, કાળ પડે ક્યાંથી પાણી ?  
 વૉટરવર્કસ અમારી પાસે, ખારાં પાણીનાં લેછે દામ;  
 બબડો નહિં અમે ટુંક સમયમાં, ગટર લાવશું ધરજો હામ. - સુ૦ શ૦  
 પોકાર પાણીના નહિં પાડો, રસ્તા બે ટાંકે છંટાય;  
 સહીયારા શેઠોના ચાલે, વાડી-બંગલે પાણી પવાય.  
 તાપ, હાડ ને લોહી તપે વળી, છોને ઉડતી રસ્તે ધૂળ;  
 કદાચ સાંજે પાણી છાંટશું, નહિં તો કમે' ચોંટી ધૂળ - સુ૦ શ૦  
 કાંડીને કેરોસીન કેરે, લાગે દહાયો અપરંપાર;  
 બાયલ્લરના બંખા બે આણ્યા, બહુ ખરચે બાંધ્યા તો ખાર.  
 પંદર-પચીસ નાના બંખાના. નોકરનો પણ ચડે પગાર;  
 હોળી સળગે પાણીનપહોંચે, બળ્યા પછીકરતા છંટકાર. - સુ૦ શ૦

અંધાડ અંધેરી પૂરતું. દર કરવા બત્તી ખાતું;  
ફાકટ પ્રાનસને નવ ગણુશો, પગ લપસે ફૂટશે માથું.  
સર્પડંશ કે કૂવે ઉઘાટે, પડશો-મરશો અમને શું?;  
ફરજ અમારી અદા થશે ઝટ, મરણ-પત્રકે નોંધીશું.-સુ૦ શ૦

દરવાજે ફરતા નાકાઓ, જકાતી માલનાં લે છે દામ;  
ભરણું ભરે ઓફિસે પુરું કો, સાહેબને સૌ કરે સલામ.  
દાણુ માલના લીધા પછી વળી, ફરી માલ પરદેશ જતો;  
કહો દગો દેખ્યો શું તેમાં?, કાગળમાંજ હિસાબ હતો.-સુ૦ શ૦

જીઓ વળી વધુ દરના દરોગા, સેક્રેટરી કમિશ્નર લાવી;  
સંખ્યા વૃદ્ધિ કરી નોકરની, સ્થાનિક સત્તા શોભાવી.  
ચેરે બેસીને લૉર્ડ બન્યા અમ, તે સૌ સેવક થાશે કેમ?  
પગાર ખાસે બેઠું તેઓ, નથી રે'વાની તેમાં રે'મ.-સુ૦ શ૦

પગાર પુષ્કળ પામે નોકરો, હલકાને પેન્ડો મળીયો;  
ગળે ઘુંટડા તોપણ મહોટા, નહાના ચાટે આગળીઓ.  
ધર્મશાસ્ત્રના સત્યો સ્વર્ગે, મોકલી કરીએ લીલાદેહર;  
“ધણી વિનાનાં ઢોરો સુનાં”, એ પ્રભુની છે પૂરણમહેર.-સુ૦ શ૦

સર્વ સમજીએ સત્તા ભારી, પણ પંચાતે લાભજ શો?  
“ખાતું પારકું ગાય પારકી,” અમને શો લાગે સાંશો?  
ઑફિસે પડ્યું કામ કેટલું?, નોકરની સંખ્યા ઝાઝી?  
આંખો વિચીને બેસશો ત્યારે, સુધરે શો પૂરી બાજી? -સુ૦ શ૦

સાઈકલવાળા ઇન્સ્પેક્ટરને, સેનેટરી સાહેબ રાખ્યા;  
ગંદકી શે'રની દૂર કરે શું?, પ્લેગ કાકા પુનઃ કાઢ્યા.  
સવા લાખ શે'રીની વસ્તી, પાંચ-સાત દવાખાનાં;  
ગૃહસ્થ સખી-સરકારે ખોલ્યાં, સુધરાઈનાં નહિ ઠેકાણાં.-સુ૦ ૨૦

સૂણિ ખ્યાતિ અહિં વેપાર કરવા, મુસાફરો ઝાઝા આવે;  
સ્ટેશન સમીપે સ્થાન ન રે'વા, ખ્યાલ પ્રવાસી શો લાવે?  
ઈચ્છે ભાડુ લેવા મહાજન તો, ધર્મશાળા નવ શોભે નામ;  
સવડ વિનાની બંગલી જેવી, પારેખની આવે શું કામ?-સુ૦ ૨૦

દૂધા કરી સોંખ્યું સરકારે, ખાતું બાળ-કેળવણી સાર;  
ઉન્નતિ બાળક-દેશી સર્વની, તેથી દરિદ્રનો બશો ભાર.  
શાળાવૃદ્ધિ સંસાર સ્કૂલખોડે, નિમાયલા કરવા શું કામ?  
કેળવણીના સ્થંભ મહેતાનું, અધિકારે કરવું અપમાન.-સુ૦ ૨૦

એ બિદિડંગ બોડેને આપી, સમરાવી માનો ઉપકાર;  
એ-ત્રણ મોંઘે ભાટે ખરીદ્યા, બાકી મકાનો કારાગાર.  
શાળા મકાને ઉબશ આ શો?, એસે ભચડાભચડી બાળ;  
મુત્રાલયના કાર્બોન કેરે, લાડકડાનો આવે કાળ.-સુ૦ ૨૦

મુલક્ષાળી શાળામાં જુઓ, વિદ્યાર્થી આવે બહેલા;  
પેટનું પુરૂં ન થાય પગારે, સ્ત્રીછોડૂ વળી વળગેલા.  
શિક્ષક ટચુશનથી કંટાળી, આવે શાળે ભરતા ફાળ;  
દંડ શું પાંચ મિનિટનો આપે?, પગારવૃદ્ધિની લાગે ઝાળ.-સુ૦ ૨૦

કામ ક્યાંથી હવે કસીને આપે, સાધન પણ રાખ્યા થોડા;  
 વિષય વધેલા બાળવધ્યા પણ, શિક્ષકના તો છે ટોટા !  
 સર્વ વાતની પીડા શી અમને, મહેતાજી 'છો માણે મોજ'!  
 ખુરશી તોડીને હુકમો કરશું, તમને 'અમથી શીખણુ ખોજ'!—સુ૦ ૧૦

સ્થાપી સરિયામે કન્યાશાળા, મુત્રાશય શાના કરીએ ?  
 બાળકીબહાર મુતરવાળેએ નીતિશિક્ષણુશુ આદરીએ ?  
 તરશ્યાબાળને પાણી ખોળે ઘઈ, પણ પૈસા પહેલા લઈશું!  
 લોટી-ખ્યાલા હશે-મંજશે, ગાળ્યા વિના તો જળ ઘઈશું.—સુ૦ ૧૦

સુઘડ, ચતુર ચાલાક કામમાં, બાળા નિવડે કહો ક્યાંથી?  
 આલા-પાલાની વાત નથી તો, બાળ ઉછેરની આશજશી?  
 નીતિ-નિરોગી નારિધમને, સ્વચ્છઈના સર્ગુણો ક્યાં ?  
 કન્યાશાળામાં બુઝો કેળવણી, ભાગ્યશાળી મહેતીછેજ્યાં.—સુ૦ ૧૦

અંજન મંજન પોતે ન જાણે, ઘરવૈદાંની ન જાણે રીત;  
 શી શી પરેજી પાળવી રોગે, કસરત કરવે ધરતી બીક.  
 સુંદરી શોભે શિરના કેશે, વૃદ્ધિ વાળની શાથી થાય?  
 જૂ-ખોડો-લીખ અટકે શાથી? સુંદરતા શી રીત અણાય?—સુ૦ ૧૦

બજારના બગડેલાં તેલે, માથું દુઃખે કેશ ધોળા થાય;  
 કંઈકઈ મેળવણી કરવાથી, સુગંધ ધુપેલ કરી વપરાય.  
 ઊન-સુતર-રેશમના વસ્ત્રો, દામ દોઢે વાંશિંગ ધોવાય;  
 તેલ-દિવેલનાં ડાઘા મટાડી, શી રીતે તે સ્વચ્છ કરાય.—સુ૦ ૧૦



કરી કસર ફેશનને ત્યાગી, ચાલવું ઓછા ખરચે કેમ?  
 ક્ષમા, ધિરજ, લજ્જા જાળવીને, પતિવ્રતની ધરવી શુભ નેમ.  
 પાઠ નથી જો પાક-શાસ્ત્રના, મિષ્ટાન્નો ક્યાં શિખશે જઈ?  
 ભરત-ગુથણ-શિવણ કામોપર, પુરતું લક્ષ કે આપે નહિ.—સુ૦ શ૦

ગીત, છંદ, પદ, ગરબા માટે, હોંસે હારમોન્યમ લાવી;  
 મોંઘા મૂલના ધૂળ ખાય તે, ઉઘડે કદિ બાકી ચાવી.  
 “શિયાળ ખેંચે સીમ ભણી” સૂર, ઉસ્તાદો એવા આજ્યા;  
 ચિત્ર-કળામાં ઠેકાણું નથી, કલર-મોડલ ક્યાંથી જાણ્યા.—સુ૦ શ૦

વાચન-વ્યાકરણ જરૂરનું અતિ, સુંદરને શુદ્ધ લખી લખાણ;  
 આંક, કુચીઓ, કોષ્ટક, લેખાં, નામું, ગણિત ત્રિરાશી પ્રમાણ.  
 વૃતાંત ઉત્તત દેશે ચાલે, શીખે બાળ આદર્શો લઈ,  
 વીર, ટેકી, દાતા નર-નારી, શુભ સદ્બોધો પ્રેરે દઈ.—સુ૦ શ૦

ઉત્તતિના એ મૂળની સભાના, મેમ્બરખરમાં શાણાશોભે;  
 નીતિ, રીતિ, વિદ્યા વિચારે, અનુભવીઓ દીલ લોભે.  
 ઉછાછળા, અભિમાની, ફાંકડા, અલ્પાભ્યાસીનું શું કામ?  
 સ્વાર્થરહિત આ બાળ બિચારા, શિર નમાવી કરે સલામ.—સુ૦ શ૦

છળાં, જરૂબા, બારી જાજરૂ; ઘર ઉકેલે—ખંધાવે કોઈ;  
 અમ પાસે ઓશિયાળા આવે, ખે-ચાર ધક્કે જઈએ જોઈ.  
 જરૂર જમણ મંડપની પડતાં, રજાચિટ્કી લેવા આવે;  
 ખુશામતો કરગરીને કરતા, અમને અંતર તે ભાવે.—સુ૦ શ૦

મોટા જાણી હોળ દમામે, પટાવાળાઓ દેતા સ્થાન;  
કલેક્ટર કે કમિશનરને મળાયે, મોટાની પણ થાય પિછાન.  
કેળવણી-સુધારાના નોકરો, સલામ ઝૂકીઝૂકીને કરતા;  
કોન્ટ્રાક્ટર ને વળી વ્યાપારી, સદા રહે અમથી કરતા.-સુ. ૨૧

સુખા ગવર્નર શહેર પધારે, સતાવીએ ધરની સ્ત્રીને;  
સલામ સાહેબની લેવાને, શ્વાસ સહિત પાછળ ભમીએ.  
ચંદ્ર-સૂર્યના તેજે આગીઓ; ઓળખાવાઈએ અમથો,  
લાલ ગાલ કરવાને માટે, મારી તમાચા ને હસ્તો.-સુ. ૨૨

સ્થાનિક રાજ્ય સ્વસત્તા નીચે, અર્ચુ રિપને કૃપા કરી;  
કાલે તેણે 'મે' ભી ડીચ્ય' થઈ, સર્વ શુભેચ્છા ધૂળમાં ભરી.  
'કોના બાપની દિવાળી' છે, સાર્વજનિકે કરવી મોજ;  
'પારકે પૈસે પરમાનંદ' પણ, પોતાનું સંભાળે રોજ.-સુ. ૨૩

કંઈક અન્યના બળપર ઝૂઝે, કંઈકને ભાષાનું નથી જ્ઞાન;  
ડાચાકૂટ કંઈ સમજે નકામી, ગણે મૂર્ખ બસ હું વિદ્વાન.  
નખોદ વાળે નવરા કોઇને, સખને સઘળા તાણે કાગ";  
"પાડા મૂડે હજમ નવરા," સૌ સૌનો સાથે છે લાગ.-સુ. ૨૪

વમળ વળી વંટોળે ચઢેલું, ઝાઝ પડયું છે ભર દરિએ;  
મૂર્ખો ટંડેલ અબુધ ખલાસી, કયાં બુડાડે કંઈ ઘડીએ.  
"ગામ ભણી કુતરૂ ખેંચેને, શીમ ભણી તાણે શિયાળ";  
'ટગ આંકુ વૉરના' જેવાં કર્યાં અમે, શહેર સુધારાના બેહાલ.-સુ. ૨૫

આવાં કામ જો કરવા હતા તો, શીદ શરમાવી લીધા વાંટ?  
 ડબ્બા અમોને આજીજી કરી, હવે છોડા પોતાનું પોત!  
 ફૂલે ઉતાર્યા આશ આપીને, તરછોડી મારો શું કામ?  
 કુદરતનો કંઈતો હર રાખો, બહારો વિશ્વાસઘાત નકામ.-સુ. ૧  
 પ્રભુ પાસે ફળ લોગવવાને જમદૂત જ્યારે જકડી જાય;  
 છુટ્ટી શાળામાં પડે બાળને, હર્ષ જ્યુબિલિ સમ ઉજવાય.  
 સભાસદો મહા સભા ભરીને, દશાંધિ છે બહારનો શોક;  
 ‘જુદ્દાની માને પરણે જુદ્દો,’ અમ સુએ મન હરખે લોક.-સુ. ૧  
 આત્મભોગે કરી શહેરની સેવા, “મોઈ લેંસ મ્હોટા ડાળા”;  
 ન્યુસપેપરે જુદ્દા બહુગાથી, વખાણ કરશે થઈ ખેડાળા.  
 અમ આત્માની શાંતિ માટે, લખે દિલાસા નકલ કરી;  
 પણ ન્યાયી પ્રભુ પાસ પીડાતાં, બહાર ન મૂખાં કરે જરી.-સુ. ૧  
 ઉચરો વાણી વિચાર કરીને, દૈવ રૂઠે શો કાઢો દોષ;  
 ન્યારે પંથે લાગે ન વળગે, પૂન્ય-પાપ કે કોનો રોષ.  
 મુધરે-બગડે કામ તમારાં, “વર-કન્યા મરે ગોરને” શું ?  
 મેમ્બર થઈને માન મેળવવા, ઝાઝું વૈતરૂં કર્યું જુદું.-સુ. ૧  
 વચન વાંટરો માગે પહેલું, જોયું મુધરેલા દેશે;  
 શરત સ્ટાંપપત્રે કરતા તે, કરવેરા છે તે રે’શે.  
 નવા ટેક્ષ હાખલ નવ કરશું; નવિન નિશાળો સ્થાપીશું;  
 હાંસિપટાલે હણશું દુઃખોને, ખરચ અમુકનો આપીશું.-સુ. ૧  
 સાધન ને વળી દ્રવ્ય વિનાના, ગરીબ પોપાણુ પણ કરશું;  
 બાળ અનાશ્રિત વિદ્યા તજતાં, ફરજ ખણી બુક-પ્રી ભરશું.

દરદીના દુઃખ દૂર કરવાને, બનાવશું બાગો સુસ્થાન;  
હિતાહિતના સર્વ કાર્યની, પ્રથમ તમેને કરવી જાણુ.-સુ.શ.૦

લાલ-દાદ સમજાવી સર્વને, જે માર્ગે બહુ વૉટર જાય;  
તેજ વિચારે ચાલી સલામાં, કદિથશે નહિ રજ અન્યાય.  
જકડાઓ જો જીદમે જરીને, પ્રજાજનોને પડતું દુઃખ;  
હિતકાર્યથી અગાધ થઈએ, ગરીબને જો મળે ન સુખ.-સુ.શ.૦

સેવા સર્વ શહેરીની કરવા, ઈશ્વર સાક્ષી દઈએ કૌલ;  
પ્રભુ-પિતાને વચન એક છે, પાળીશું ન છતાં કદિ બોલ.  
મનાઈઓઈર મેળવજો તમે, ન્યાયી રાહથી લેજો કામ;  
છૂટા થઈશું ચેર તજીને, સગુણી જનનું પુરજો નામ.-સુ.શ.૦

જન્નજો ઝાઝી નહિ જેને, ખુશામતોની નથી પરવા;  
વાદવિવાદે સત્ય શોધીને, લોકહિત મનથી ધરવા.  
પ્રવીણ, ધીર, વિદ્યાસુ, ઠરેલા, ધરતા દિલસોજી મનમાં;  
કામ કાઢી લે સાર્વજનિકના, ત્યાગેમાન મહામંડળમાં.-સુ.શ.૦

શરમ સમયનો ત્યાગ કરીને, એવા નીરખો નીતિનિપુણ  
પૂરા પારખી પ્રભુ પિછાણી, વૉટ આપશે એવા જન  
“સિંહ બાળ ભૂખે મરશે પણ, તજી માંસ નવ ખાશે ઘાસ;  
સ્થાનિક સ્વરાજ્યના સર્વકાર્યની, પ્રભુકૃપાએ ફળશે આશ.-સુ.શ.

ગોળ લાકડા, વહેરેલા લાકડા, સાકડા,  
વળી, વાંસ, પાટીઆ, અછોલા  
વગેરેના વેપારી.



અમારે ત્યાં ખારણાના ચોકઠા, દાદર,  
ખારી વગેરે વેહેરાઉ માલ મળશે.

( એકવાર આવી ખાત્રી કરો. )

શુકલ જ્ઞેશંકર તુલજીરામ માંડવીકર

જુનો દરખાર હોસ્પીટાલ પાસે—મુરત.

